

15 -ാം കേരള നിയമസഭ

1 -ാം സമ്മേളനം

നക്ഷത്രചിഹ്നമിട്ട ചോദ്യം നം. 3

07-06-2021 - ൽ മറുപടിയ്ക്ക്

പ്രതിസന്ധിഘട്ടങ്ങളിൽ നടപ്പിലാക്കിയ ക്ഷേമപ്രവർത്തനങ്ങൾ

ചോദ്യം	ഉത്തരം
<p align="center"> ശ്രീ. കെ .ഡി .പ്രസേനൻ , ശ്രീ. ആന്റണി ജോൺ, ശ്രീ ജി സ്റ്റീഫൻ, ശ്രീ എം എസ് അരുൺ കുമാർ </p>	<p align="center"> Shri. Pinarayi Vijayan (മുഖ്യമന്ത്രി) </p>
<p>(എ) സംസ്ഥാനത്ത് ഓഖി, നിപാ, പ്രളയം, കോവിഡ് തുടങ്ങിയ ദുരന്തങ്ങളെ നേരിടുന്നതിന് സർക്കാർ സ്വീകരിച്ച നടപടികളെ ദുർബലപ്പെടുത്താനുള്ള പ്രതിപക്ഷ പാർട്ടികളുടെ നീക്കങ്ങൾക്കിടയിലും ക്ഷേമപ്രവർത്തനങ്ങളും വികസന പദ്ധതികളും കൂടുതൽ കാര്യക്ഷമമാക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ അറിയിക്കാമോ;</p>	<p>(എ) പ്രകൃതിദുരന്തങ്ങളെയും പകർച്ച വ്യാധികളെയും മഹാമാരിയെയും കേരളം അതിന്റെ ശക്തമായ വികേന്ദ്രീകൃത ജനാധിപത്യ സംവിധാനത്തിലൂടെയും ജനപങ്കാളിത്തത്തോടെയുമാണ് നേരിട്ടത്. ഈ രീതി സർക്കാർ തുടരുന്നതാണ്. മഹാമാരിയുടെ കാലത്ത് നമ്മുടെ സമ്പദ്ഘടനയുടെ വളർച്ചയ്ക്ക് വിഘാതം നേരിട്ടുവെങ്കിലും കാർഷിക, ചെറുകിട വ്യവസായ മേഖലകളിൽ സുഭിക്ഷകേരളം ഉൾപ്പെടെയുള്ള പരിപാടികൾ നടപ്പാക്കിയതു കാരണം ആഭ്യന്തര വരുമാനത്തിന്റെ വളർച്ച 2020-21ൽ (-)3.82 ശതമാനമായി പിടിച്ചു നിർത്താൻ കഴിഞ്ഞു. ദേശീയതലത്തിൽ ഈ കാലയളവിൽ ഇത് (-) 7.3 ശതമാനമാണ്. കോവിഡ്-19നെതിരെ സാമൂഹിക പ്രതിരോധശേഷിയുടെ നിർമ്മിതിക്ക് സർക്കാർ പരമപ്രാധാന്യം നൽകുന്നു. 18 വയസ്സിന് മുകളിലുള്ള എല്ലാവർക്കും കോവിഡ് വാക്സിൻ സൗജന്യമായി നൽകാൻ 1000 കോടി രൂപ സർക്കാർ ചെലവിടുന്നതാണ്. കോവിഡ്-19 മഹാമാരിയുടെ പ്രത്യഘാതങ്ങൾ ലഘൂകരിക്കാനായി 20,000 കോടി രൂപയുടെ രണ്ടാം കോവിഡ് പാക്കേജ് പ്രഖ്യാപിച്ചിട്ടുണ്ട്. സാമൂഹിക, സാമ്പത്തിക, ആരോഗ്യ മേഖലകളിലെ വെല്ലുവിളികൾ നേരിടാൻ ലക്ഷ്യമിട്ടാണിത്. ഉദ്ദേശം അഞ്ച് ലക്ഷം കുടുംബങ്ങളുടെ അതീവ ദാരിദ്ര്യനിർമ്മാർജ്ജനത്തിനായി 10കോടി രൂപ സർക്കാർ വകയിരുത്തിയിട്ടുണ്ട്. മഹാത്മാഗാന്ധി തൊഴിലുറപ്പ് പദ്ധതിയുടെ ഭാഗമായി 2020-21-ൽ 12 കോടി തൊഴിൽദിനങ്ങൾ സൃഷ്ടിക്കാൻ ലക്ഷ്യമിടുന്നുണ്ട്. കേന്ദ്ര സർക്കാർ 7.5 കോടി തൊഴിൽദിനങ്ങളാണ് അനുവദിച്ചിട്ടുള്ളത്. കടുംബശ്രീ, അയൽക്കൂട്ടങ്ങൾക്കായി 1000 കോടി</p>

രൂപ ബാങ്ക് വായ്പ 2021-22ൽ ലഭ്യമാക്കാനും 5 ലക്ഷം രൂപ വരെയുള്ള വായ്പകൾ 4ശതമാനം പലിശനിരക്കിൽ ലഭ്യമാക്കാൻ 100 കോടി രൂപ സർക്കാർ ചെലവിടുന്നതാണ്. എല്ലാ മേഖലയിലെയും പരിപാടികൾ ഉൾപ്പെടുത്തിക്കൊണ്ട് സർക്കാർ 100 ദിന പരിപാടി സർക്കാർ ജൂൺ 10ന് പ്രഖ്യാപിക്കുന്നുണ്ട്. കോവിഡ് രണ്ടാം തരംഗകാലത്തും ഒരാൾ പോലും പട്ടിണികിടക്കരുതെന്ന നയം സർക്കാർ ആവർത്തിച്ച് പ്രഖ്യാപിച്ചിട്ടുണ്ട്. ഈ ലക്ഷ്യത്തോടെ സാർവ്വത്രിക ഭക്ഷ്യക്കിറ്റകളുടെ വിതരണം ജൂൺ മാസത്തിലും തുടരുകയാണ്. ദാരിദ്ര്യരേഖയ്ക്ക് താഴെയുള്ളവരും മറ്റു പെൻഷനാനുകൂല്യങ്ങൾ ലഭിക്കാത്തവരുമായ 14.7ലക്ഷം കുടുംബങ്ങൾക്ക് 1000 രൂപ ഒറ്റത്തവണ വിതരണം ചെയ്യുന്നുണ്ട്. കാർഷിക, ഉൽപ്പാദന മേഖലകളെ അഭിവൃദ്ധിപ്പെടുത്താൻ സർക്കാർ പ്രത്യേകം ലക്ഷ്യമിടുന്നുണ്ട്. അഞ്ചു വർഷംകൊണ്ട് കൃഷിക്കാരുടെ വരുമാനത്തിൽ 50 ശതമാനം വർദ്ധനയാണ് ലക്ഷ്യമിടുന്നത്. സൂക്ഷ്മ, ചെറുകിട, ഇടത്തരം വ്യവസായങ്ങൾക്ക് സൗഹൃദമായ അന്തരീക്ഷം സൃഷ്ടിക്കാനും ഐ.ടി, സ്റ്റാർട്ട്അപ്പ് മേഖലയുടെ വളർച്ചയ്ക്കും സർക്കാർ പ്രത്യേകം ഊന്നൽ നൽകുന്നുണ്ട്. അഭ്യസ്തവിദ്യർക്കായി 20 ലക്ഷം തൊഴിലവസരങ്ങൾ കെ-ഡിസ്ക് മുഖേന ഒരുക്കാൻ സർക്കാർ ലക്ഷ്യമിടുന്നുണ്ട്. സാമ്പത്തിക വളർച്ചയുടെ ഉത്തേജനത്തിനായി നടപ്പാക്കിവരുന്ന വൻകിട പദ്ധതിയുടെ പുരോഗതി സമയാസമയം വിലയിരുത്താൻ സർക്കാർ തലത്തിൽ ഒരു വകുപ്പ് രൂപീകരിച്ചിട്ടുണ്ട്. ഓഖി ദുരന്തത്തിൽ മരണപ്പെടുകയും കാണാതാവുകയും നാശനഷ്ടങ്ങൾക്ക് വിധേയരാവുകയും ചെയ്തവരുടെ കുടുംബങ്ങൾക്ക് ആശ്വാസ നടപടികൾ സർക്കാർ സ്വീകരിച്ചിട്ടുണ്ട്. രോഗബാധ തിരിച്ചറിയുന്ന ആധുനിക സംവിധാനങ്ങൾ നമ്മുടെ സംസ്ഥാനത്ത് ഉണ്ടാകുകയെന്നത് രോഗങ്ങളുടെ പ്രതിരോധത്തിന് അത്യന്താപേക്ഷിതമാണ്. ഇതു കണക്കിലെടുത്താണ് ലോകോത്തര നിലവാരത്തിൽ ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി പ്രവർത്തനമാരംഭിച്ചത്. പ്രളയത്തിൽ ദുരിതമനുഭവിച്ച കുടുംബങ്ങൾക്ക് അർഹമായ സഹായം സർക്കാർ നൽകിയിട്ടുണ്ട്. കോവിഡ്-19ബാധിച്ച് മരണപ്പെട്ട അനാഥരായ കുടുംബത്തിലെ കുട്ടികൾക്ക് സഹായമെത്തിക്കാനും സർക്കാർ തീരുമാനിച്ചിട്ടുണ്ട്. കോവിഡ് രണ്ടാം തരംഗത്തിന്റെ കാഠിന്യം ലഘൂകരിക്കുകയും, പ്രത്യാഘാതങ്ങളെ

		<p>മറികടക്കുകയും ചെയ്യുന്നതോടൊപ്പം മൂന്നാം തരംഗത്തിന്റെ സാധ്യത കണക്കിലെടുത്ത് മുൻകൂട്ടി പദ്ധതികൾ തയ്യാറാക്കുന്നതിനാണ് സർക്കാർ ഊന്നൽ നൽകുന്നത്. അതിനായി ആരോഗ്യ സംവിധാനങ്ങളെയും അനുബന്ധ സൗകര്യങ്ങളെയും സജ്ജമാക്കി നിർത്താൻ നടപടികൾ സ്വീകരിക്കുന്നുണ്ട്. ആശുപത്രികളിലെ കിടക്കകളുടെ എണ്ണം വർദ്ധിപ്പിക്കുക, സൗകര്യങ്ങൾ വർദ്ധിപ്പിക്കുക, പീഡിയാട്രിക് ഐ.സി.യു സൗകര്യങ്ങളുൾപ്പെടെയുള്ളവ നിർമ്മിക്കുക, ഓക്സിജൻ പ്ലാന്റുകൾ സ്ഥാപിക്കുക തുടങ്ങിയവ സർക്കാർ ഉദ്ദേശിക്കുന്നു. കിഫ്ബി മുഖേനയും റീ ബിൽഡ് കേരള ഇൻഷ്യൂറിവ് മുഖേനയും വൻ അടിസ്ഥാന സൗകര്യവികസനം സർക്കാർ ലക്ഷ്യമിടുന്നു. ഇവയ്ക്ക് പുറമെ, തീരദേശത്തിന് 11,000 കോടി രൂപയുടെ വികസനപദ്ധതികൾ സർക്കാർ പൂർത്തിയാക്കും. കൂടുതൽ വിശദാംശങ്ങൾ അനുബന്ധമായി ചേർത്തിട്ടുണ്ട്.</p>
<p>(ബി) പ്രതിസന്ധിഘട്ടങ്ങളിൽ കഴിഞ്ഞ സർക്കാർ നടത്തിയ അതിജീവന ശ്രമങ്ങളെ തടസ്സപ്പെടുത്തിയ പ്രതിപക്ഷ കക്ഷികളുടെ നടപടികളെ തള്ളിക്കളഞ്ഞ് അടിസ്ഥാന സൗകര്യവികസന മേഖലയിൽ നടപ്പാക്കിയ പ്രധാന പദ്ധതികൾ തുടരുന്നതിന് ഈ സർക്കാർ എന്തെല്ലാം കാര്യങ്ങളാണ് ചെയ്യാൻ ഉദ്ദേശിക്കുന്നതെന്ന് വ്യക്തമാക്കാമോ?</p>		<p>(ബി) പ്രകൃതിദുരന്തങ്ങളെയും പകർച്ച വ്യാധികളെയും മഹാമാരിയെയും കേരളം അതിന്റെ ശക്തമായ വികേന്ദ്രീകൃത ജനാധിപത്യ സംവിധാനത്തിലൂടെയും ജനപങ്കാളിത്തത്തോടെയുമാണ് നേരിട്ടത്. ഈ രീതി സർക്കാർ തുടരുന്നതാണ്. മഹാമാരിയുടെ കാലത്ത് നമ്മുടെ സമ്പദ്ഘടനയുടെ വളർച്ചയ്ക്ക് വിഘാതം നേരിട്ടുവെങ്കിലും കാർഷിക, ചെറുകിട വ്യവസായ മേഖലകളിൽ സുഭിക്ഷകേരളം ഉൾപ്പെടെയുള്ള പരിപാടികൾ നടപ്പാക്കിയതു കാരണം ആഭ്യന്തര വരുമാനത്തിന്റെ വളർച്ച 2020-21ൽ (-)3.82 ശതമാനമായി പിടിച്ചു നിർത്താൻ കഴിഞ്ഞു. ദേശീയതലത്തിൽ ഈ കാലയളവിൽ ഇത് (-) 7.3 ശതമാനമാണ്. കോവിഡ്-19നെതിരെ സാമൂഹിക പ്രതിരോധശേഷിയുടെ നിർമ്മിതിക്ക് സർക്കാർ പരമപ്രാധാന്യം നൽകുന്നു. 18 വയസ്സിന് മുകളിലുള്ള എല്ലാവർക്കും കോവിഡ് വാക്സിൻ സൗജന്യമായി നൽകാൻ 1000 കോടി രൂപ സർക്കാർ ചെലവിടുന്നതാണ്. കോവിഡ്-19 മഹാമാരിയുടെ പ്രത്യാഘാതങ്ങൾ ലഘൂകരിക്കാനായി 20,000 കോടി രൂപയുടെ രണ്ടാം കോവിഡ് പാക്കേജ് പ്രഖ്യാപിച്ചിട്ടുണ്ട്. സാമൂഹിക, സാമ്പത്തിക, ആരോഗ്യ മേഖലകളിലെ വെല്ലുവിളികൾ നേരിടാൻ ലക്ഷ്യമിട്ടാണിത്. ഉദ്ദേശം അഞ്ച് ലക്ഷം കുടുംബങ്ങളുടെ അതീവ ദാരിദ്ര്യനിർമ്മാർജ്ജനത്തിനായി 10കോടി രൂപ സർക്കാർ വകയിരുത്തിയിട്ടുണ്ട്. മഹാത്മാഗാന്ധി തൊഴിലുറപ്പ് പദ്ധതിയുടെ ഭാഗമായി 2020-21-ൽ 12 കോടി തൊഴിൽദിനങ്ങൾ സൃഷ്ടിക്കാൻ</p>

ലക്ഷ്യമിടുന്നുണ്ട്. കേന്ദ്ര സർക്കാർ 7.5 കോടി തൊഴിൽദിനങ്ങളാണ് അനുവദിച്ചിട്ടുള്ളത്. കുടുംബശ്രീ, അയൽക്കൂട്ടങ്ങൾക്കായി 1000 കോടി രൂപ ബാങ്ക് വായ്പ 2021-22ൽ ലഭ്യമാക്കാനും 5 ലക്ഷം രൂപ വരെയുള്ള വായ്പകൾ 4ശതമാനം പലിശനിരക്കിൽ ലഭ്യമാക്കാൻ 100 കോടി രൂപ സർക്കാർ ചെലവിടുന്നതാണ്. എല്ലാ മേഖലയിലെയും പരിപാടികൾ ഉൾപ്പെടുത്തിക്കൊണ്ട് സർക്കാർ 100 ദിന പരിപാടി സർക്കാർ ജൂൺ 10ന് പ്രഖ്യാപിക്കുന്നുണ്ട്. കോവിഡ് രണ്ടാം തരംഗകാലത്തും ഒരാൾ പോലും പട്ടിണികിടക്കരുതെന്ന നയം സർക്കാർ ആവർത്തിച്ച് പ്രഖ്യാപിച്ചിട്ടുണ്ട്. ഈ ലക്ഷ്യത്തോടെ സാർവ്വത്രിക ഭക്ഷ്യക്കിറ്റകളുടെ വിതരണം ജൂൺ മാസത്തിലും തുടരുകയാണ്. ദാരിദ്ര്യരേഖയ്ക്ക് താഴെയുള്ളവരും മറ്റു പെൻഷനാനുകൂല്യങ്ങൾ ലഭിക്കാത്തവരുമായ 14.7ലക്ഷം കുടുംബങ്ങൾക്ക് 1000 രൂപ ഒറ്റത്തവണ വിതരണം ചെയ്യുന്നുണ്ട്. കാർഷിക, ഉൽപ്പാദന മേഖലകളെ അഭിവൃദ്ധിപ്പെടുത്താൻ സർക്കാർ പ്രത്യേകം ലക്ഷ്യമിടുന്നുണ്ട്. അഞ്ചു വർഷംകൊണ്ട് കൃഷിക്കാരുടെ വരുമാനത്തിൽ 50 ശതമാനം വർദ്ധനയാണ് ലക്ഷ്യമിടുന്നത്. സൂക്ഷ്മ, ചെറുകിട, ഇടത്തരം വ്യവസായങ്ങൾക്ക് സൗഹൃദമായ അന്തരീക്ഷം സൃഷ്ടിക്കാനും ഐ.ടി, സ്റ്റാർട്ട്അപ്പ് മേഖലയുടെ വളർച്ചയ്ക്കും സർക്കാർ പ്രത്യേകം ഊന്നൽ നൽകുന്നുണ്ട്. അഭ്യസ്തവിദ്യർക്കായി 20 ലക്ഷം തൊഴിലവസരങ്ങൾ കെ-ഡിസ്ക് മുഖേന ഒരുക്കാൻ സർക്കാർ ലക്ഷ്യമിടുന്നുണ്ട്. സാമ്പത്തിക വളർച്ചയുടെ ഉത്തേജനത്തിനായി നടപ്പാക്കിവരുന്ന വൻകിട പദ്ധതിയുടെ പുരോഗതി സമയാസമയം വിലയിരുത്താൻ സർക്കാർ തലത്തിൽ ഒരു വകുപ്പ് രൂപീകരിച്ചിട്ടുണ്ട്. ഓഫീ ദുരന്തത്തിൽ മരണപ്പെടുകയും കാണാതാവുകയും നാശനഷ്ടങ്ങൾക്ക് വിധേയരാവുകയും ചെയ്തവരുടെ കുടുംബങ്ങൾക്ക് ആശ്വാസ നടപടികൾ സർക്കാർ സ്വീകരിച്ചിട്ടുണ്ട്. രോഗബാധ തിരിച്ചറിയുന്ന ആധുനിക സംവിധാനങ്ങൾ നമ്മുടെ സംസ്ഥാനത്ത് ഉണ്ടാകുകയെന്നത് രോഗങ്ങളുടെ പ്രതിരോധത്തിന് അത്യന്താപേക്ഷിതമാണ്. ഇതു കണക്കിലെടുത്താണ് ലോകോത്തര നിലവാരത്തിൽ ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി പ്രവർത്തനമാരംഭിച്ചത്. പ്രളയത്തിൽ ദുരിതമനുഭവിച്ച കുടുംബങ്ങൾക്ക് അർഹമായ സഹായം സർക്കാർ നൽകിയിട്ടുണ്ട്. കോവിഡ്-19ബാധിച്ച് മരണപ്പെട്ട അനാഥരായ കുടുംബത്തിലെ കുട്ടികൾക്ക്

സഹായമെത്തിക്കാനും സർക്കാർ തീരുമാനിച്ചിട്ടുണ്ട് . കോവിഡ് രണ്ടാം തരംഗത്തിന്റെ കാഠിന്യം ലഘൂകരിക്കുകയും, പ്രത്യേകാലതങ്ങളെ മറികടക്കുകയും ചെയ്യുന്നതോടൊപ്പം മൂന്നാം തരംഗത്തിന്റെ സാധ്യത കണക്കിലെടുത്ത് മുൻകൂട്ടി പദ്ധതികൾ തയ്യാറാക്കുന്നതിനാണ് സർക്കാർ ഊന്നൽ നൽകുന്നത്. അതിനായി ആരോഗ്യ സംവിധാനങ്ങളെയും അനുബന്ധ സൗകര്യങ്ങളെയും സജ്ജമാക്കി നിർമ്മാണം നടപടികൾ സ്വീകരിക്കുന്നുണ്ട്. ആശുപത്രികളിലെ കിടക്കകളുടെ എണ്ണം വർദ്ധിപ്പിക്കുക, സൗകര്യങ്ങൾ വർദ്ധിപ്പിക്കുക, വീഡിയാട്രിക് ഐ.സി.യു സൗകര്യങ്ങളുൾപ്പെടെയുള്ളവ നിർമ്മിക്കുക, ഓക്സിജൻ പ്ലാന്റുകൾ സ്ഥാപിക്കുക തുടങ്ങിയവ സർക്കാർ ഉദ്ദേശിക്കുന്നു. കിഫ്ബി മുഖേനയും റീ ബീൽഡ് കേരള ഇൻഷ്യൂറിംഗ് മുഖേനയും വൻ അടിസ്ഥാന സൗകര്യവികസനം സർക്കാർ ലക്ഷ്യമിടുന്നു. ഇവയ്ക്കു പുറമെ, തീരദേശത്തിന് 11,000 കോടി രൂപയുടെ വികസനപദ്ധതികൾ സർക്കാർ പൂർത്തിയാക്കും. കൂടുതൽ വിശദാംശങ്ങൾ അനുബന്ധമായി ചേർത്തിട്ടുണ്ട്.

സെക്ഷൻ ഓഫീസർ

സർക്കാരിന്റെ വിവിധ വകുപ്പുകൾ മുഖാന്തിരം നടപ്പിലാക്കി വരുന്ന ക്ഷേമ പ്രവർത്തനങ്ങളും വികസന പദ്ധതികളും സംബന്ധിച്ച വിശദാംശങ്ങൾ ചുവടെ ചേർക്കുന്നു.

ഓഖി, പ്രളയം തുടങ്ങിയ പ്രകൃതി ദുരന്തങ്ങൾക്കെതിരെയുള്ള പ്രതിരോധ പ്രവർത്തനത്തിന് ഡിജിറ്റൽ ഭൂരേഖകളുടെ പങ്ക് വളരെ വലുതാണ്. സാങ്കേതിക വിദ്യയുടെ സഹായത്തോടെ ഇതിനായി സർവ്വേ നടത്തി മാപ്പുകൾ ഡിജിറ്റലായി തയ്യാറാക്കുന്ന വിഷയം സർക്കാരിന്റെ പരിഗണനയിലാണ്. 87 വില്ലേജുകളുടെ Digital survey പൂർത്തിയായിട്ടുണ്ട്. നൂതന സാങ്കേതിക വിദ്യ ഉപയോഗിച്ച് സർവ്വേ നടത്തി മാപ്പുകൾ digital ആയി തയ്യാറാക്കുന്നതിനുള്ള നടപടി സ്വീകരിച്ചു വരുന്നു.

ഓഖി പോലുള്ള ദുരന്തങ്ങൾ തീരദേശ മേഖലയിൽ വൻ നാശം വിതച്ചിട്ടുണ്ട്. ഓഖി പുനരധിവാസ പദ്ധതിയാണ് സർക്കാർ കൈക്കൊണ്ട പ്രധാനപ്പെട്ട പദ്ധതികളിൽ ഒന്ന്. മൽസ്യബന്ധന മേഖലയുടെ സുസ്ഥിരമായ വികസനമാണ് ഈ പദ്ധതികൊണ്ട് ഉദ്ദേശിക്കുന്നത്.

ഓഖിയിൽ മരണപ്പെടുകയും കാണാതാവുകയും ചെയ്ത 143 മത്സ്യത്തൊഴിലാളി കുടുംബങ്ങൾക്ക് 20 ലക്ഷം രൂപ അനുവദിച്ചു. ദുരന്ത പ്രതികരണ നിധിയുടെ മാനദണ്ഡപ്രകാരം ദുരന്തത്തിൽ മരണപ്പെടുന്ന ഒരാൾക്ക് നൽകേണ്ട നഷ്ടപരിഹാര തുക 4 ലക്ഷം രൂപയാണ്. മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് 6 ലക്ഷം, ഫിഷറീസ് വകുപ്പിൽ നിന്നും 5 ലക്ഷം, മത്സ്യ തൊഴിലാളി ക്ഷേമനിധി ബോർഡിൽ നിന്നും 5 ലക്ഷം എന്നിവ കൂടി SDRF ന് പുറമെ ഉപയോഗപ്പെടുത്തിക്കൊണ്ടാണ് ഏറ്റവും ഉയർന്ന നഷ്ടപരിഹാര തുക മരണപ്പെട്ടവരുടെ ആശ്രിതർക്കും കാണാതായവരുടെ കുടുംബങ്ങൾക്കും പ്രത്യേക നടപടിക്രമങ്ങൾ അതിവേഗം പൂർത്തിയാക്കി ലഭ്യമാക്കിയത്. ഓഖി ദുരന്തബാധിതരായ മത്സ്യത്തൊഴിലാളി കുടുംബങ്ങൾക്ക് അടിയന്തര സഹായം എത്തിക്കുന്നതിലേയ്ക്കായി സംസ്ഥാന ദുരന്ത പ്രതികരണ നിധിയിൽ നിന്ന് 33.95 കോടി രൂപ അനുവദിക്കുകയും 113923 മത്സ്യത്തൊഴിലാളി കുടുംബങ്ങൾക്ക് ഒരു കുടുംബത്തിന് 2000 രൂപ വീതം വിതരണം ചെയ്യുകയും ചെയ്തു. ഇതുവരെ 22.78 കോടി രൂപയാണ് ഈയിനത്തിൽ ചെലവഴിച്ചത്. ഓഖി പുനരധിവാസ പാക്കേജ് ഫലവത്തായ രീതിയിൽ നടപ്പിലാക്കിക്കൊണ്ടിരിക്കുന്നു. കൃത്യമായ മുന്നറിയിപ്പിന്റെ അഭാവം കാരണം മത്സ്യ തൊഴിലാളികൾ കടലിൽ പോകുന്നത് തടയാൻ സാധിക്കാത്തത് ഓഖി ദുരന്തത്തിന്റെ ആഘാതം വർദ്ധിപ്പിച്ചു. ഓഖി ദുരന്ത ബാധിതരുടെ കുട്ടികളുടെ വിദ്യാഭ്യാസ ചെലവ് സർക്കാർ ഏറ്റെടുത്തു.

കോഴിക്കോട് ജില്ലയിൽ പടർന്ന അതിമാരകമായ നിപ്പ വൈറസിനെ കേരളം നേരിട്ട രീതി അന്താരാഷ്ട്ര ശ്രദ്ധയും പ്രശംസയും പിടിച്ചു പറ്റിയിരുന്നു. ഉയർന്ന മരണ നിരക്കുള്ള നിപ്പ വൈറസ് ആദ്യഘട്ടത്തിൽ തന്നെ കണ്ടെത്താനായതും അതിന്റെ വ്യാപനത്തെ പെട്ടെന്ന് തന്നെ തടയുവാനായതും നമ്മുടെ ആരോഗ്യ സംവിധാനങ്ങളുടെ വലിയ വിജയമായി. 18 പേർക്ക് ജീവൻ നഷ്ടമായ നിപ്പ ദുരന്തത്തെ കൃത്യമായ കോൺടാക്ട് ട്രേസിങ്ങും ക്വാറന്റൈൻ വഴി നമുക്ക് അതിവേഗം പിടിച്ചു കെട്ടാനായി.

2018 ഓഗസ്റ്റ് മാസത്തിൽ അപ്രതീക്ഷിതമായെത്തിയ അതിതീവ്ര മഴയിലും പ്രളയത്തിലും 10 ലക്ഷത്തിലധികം ആളുകളെ ദുരിതാശ്വാസ ക്യാമ്പിലേക്ക് മാറ്റേണ്ടതായി വന്നു. അസാമാന്യമായ ഐക്യത്തോടെയും പോരാട്ടവീര്യത്തോടെയും കേരളീയ സമൂഹമാകെ രക്ഷാപ്രവർത്തനത്തിനും ദുരിതാശ്വാസ പ്രവർത്തനങ്ങൾക്കുമായി ഇറങ്ങി. കേന്ദ്ര രക്ഷാ സേനകളും സംസ്ഥാന സർക്കാർ സംവിധാനങ്ങൾക്കും പുറമെ മത്സ്യത്തൊഴിലാളികളും യുവാക്കളും കൈകോർത്ത് രക്ഷാപ്രവർത്തനത്തിനിറങ്ങി.

രാജ്യത്തിന് തന്നെ മാതൃകയായ ദുരിതാശ്വാസ പ്രവർത്തനങ്ങൾക്കാണ് സർക്കാർ നേതൃത്വം നൽകിയത്. ലോകമാകെ പടർന്നു കിടക്കുന്ന മലയാളി സമൂഹമാകെ കേരളത്തിന്റെ ഉയിർത്തെഴുന്നേൽപ്പിനായി കൈകോർത്തപ്പോൾ മുഖ്യമന്ത്രിയുടെ ദുരിതാശ്വാസ നിധി പുതുചരിത്രമെഴുതി. വിവിധ പദ്ധതികളിലായി പൂർണ്ണമായി തകർന്ന 15000 ഓളം വീടുകൾ പുനർനിർമ്മിച്ചു. ഭാഗികമായി തകർന്ന രണ്ട് ലക്ഷത്തിലധികം വീടുകൾക്ക് നഷ്ടപരിഹാരം വിതരണം ചെയ്തു. അടിയന്തര സഹായമായ 10000 രൂപ ഏഴ് ലക്ഷത്തോളം കുടുംബങ്ങൾക്കാണ് നൽകിയത്. സൗജന്യ റേഷനും, ഭക്ഷ്യധാന്യ കിറ്റും, കുടുംബശ്രീ വഴിയുള്ള പലിശ രഹിത വായ്പയും, കാർഷിക സഹായങ്ങളും ഉജ്ജ്വലി വായ്പാ പദ്ധതി തുടങ്ങി സമഗ്രമായ ദുരിതാശ്വാസ പാക്കേജ് ആയിരുന്നു കേരളത്തിൽ നടപ്പിലാക്കപ്പെട്ടത്. ഏകദേശം 31000 കോടി രൂപയോളം നഷ്ടമുണ്ടാക്കിയ മഹാപ്രളയം കേരളത്തിന്റെ സാമ്പത്തിക ഭദ്രതയുടെ നട്ടെല്ലൊടിച്ചു. പക്ഷെ കൂടുതൽ മെച്ചപ്പെട്ട നിലയിൽ കേരളത്തെ പുനർനിർമ്മിക്കാനായി കേരള പുനർനിർമ്മാണ പദ്ധതിക്ക് (Rebuild Kerala Initiative) രൂപം നൽകി.

ചൈനയിലെ വുഹാനിൽ നിന്ന് പടർന്ന് തുടങ്ങിയ കോവിഡ് 19 വൈറസിന്റെ വ്യാപനം ലോകാരോഗ്യ സംഘടന ഔദ്യോഗിക സ്ഥിരീകരണം നടത്തിയ അടുത്ത ദിവസം മുതൽ മുൻകരുതൽ നടപടികൾ ആരംഭിച്ച സംസ്ഥാനമാണ് കേരളം. ആരോഗ്യ വകുപ്പ് കൃത്യമായ മാർഗനിർദ്ദേശങ്ങൾ പുറപ്പെടുവിക്കുകയും ആവശ്യമായ തയ്യാറെടുപ്പുകൾ നടത്തുകയും ചെയ്തു. ആദ്യഘട്ടത്തിൽ തന്നെ കോവിഡിനെ സംസ്ഥാന സവിശേഷ ദുരന്തമായി പ്രഖ്യാപിച്ച നടപടി പിന്നീട് കേന്ദ്ര സർക്കാർ തന്നെ മാതൃകയായി സ്വീകരിക്കുകയും ദേശീയ ദുരന്ത നിവാരണ നിയമത്തിന്റെ പിൻബലത്തിൽ കോവിഡ് പ്രതിരോധ പ്രവർത്തനങ്ങൾക്ക് രാജ്യമാകെ നേതൃത്വം നൽകുകയും ചെയ്തു.

കോണ്ടാക്ട് ട്രേസിങ്ങും ക്വാറന്റൈൻ സംവിധാനവും ശരിയായ ടെസ്റ്റിംഗ് സ്ട്രാറ്റജിയും അന്താരാഷ്ട്ര തലത്തിൽ പ്രകീർത്തിക്കപ്പെട്ടു. ആരോഗ്യപ്രവർത്തകരും ആരോഗ്യ വകുപ്പും പോലീസും തദ്ദേശ സ്ഥാപനങ്ങളും അഗ്നിശമന സേനയും ദുരന്ത നിവാരണ വിഭാഗങ്ങളും

ക്ഷേമപൊതുവിതരണ വകുപ്പും തുടങ്ങി ബന്ധപ്പെട്ട വകുപ്പുകളെല്ലാം ഏകോപനത്തോടെ പ്രവർത്തിച്ചു വരുന്നു. ആരും പട്ടിണി കിടക്കതെന്ന സർക്കാരിന്റെ ദൃഢനിശ്ചയം കമ്മ്യൂണിറ്റി കിച്ചണുകൾ എന്ന പുതിയ മാതൃക തീർത്തു. അതിഥി തൊഴിലാളികളെ കേരളം സംരക്ഷിച്ച രീതി രാജ്യത്തിന് മാതൃകയായി. ഉപജീവനത്തിലും മാനസികാരോഗ്യത്തിലും പട്ടിണിയിലാവുന്ന തെരുവ് മൃഗങ്ങളിലേക്കും സർക്കാരിന്റെ കരുതൽ സ്പർശമെത്തി 20000 കോടിയുടെ സാമ്പത്തിക ഉത്തേജന പാക്കേജ് പ്രഖ്യാപിച്ച് സാമ്പത്തിക രംഗത്തിന് പുത്തനുണർവ് നൽകി. രാജ്യത്തെ കോവിഡ് വ്യാപനം അതിതീവ്രമായി തുടരുകയും ലോക്ഡൗണിൽ ഇളവുകൾ വരികയും ചെയ്ത പശ്ചാത്തലത്തിൽ കേരളത്തിലും പ്രതീക്ഷിക്കപ്പെട്ട രോഗവ്യാപനം നടന്നു കൊണ്ടിരിക്കുന്നു. മൂന്നാംഘട്ട വ്യാപനത്തെ മുന്നിൽക്കണ്ട് CFLTC-കൾ എന്ന കൃത്യമായ പദ്ധതി മുൻകൂട്ടി തയ്യാറാക്കിവെച്ചിരുന്നു. വിജയകരമായി നടപ്പിലാക്കിയ ഹോം ക്യാരന്റേനും ഇൻസ്റ്റിറ്റ്യൂഷണൽ ക്യാരന്റേനും കൺടൈനേന്റ് സ്ട്രാറ്റജിയും യാഥാർത്ഥ്യ ബോധത്തോടെയുള്ള ആസൂത്രണവും ജനങ്ങളുടെയൊക്കെ സഹകരണവും കൊണ്ട് കേരളം കോവിഡ് വ്യാപനത്തിന്റെ ഏറ്റവും വിനാശകരമായ മൂന്നാംഘട്ടത്തെയും നേരിടാൻ സജ്ജമാണ്.

സംസ്ഥാനത്തുടനീളമുള്ള ആരോഗ്യസ്ഥാപനങ്ങൾ ജനസൗഹൃദമാക്കുന്നതിനും പൊതുജനങ്ങൾക്ക് പരമാവധി സേവനങ്ങൾ നൽകുന്നതിനും നടപടികൾ സ്വീകരിച്ചിട്ടുണ്ട്

ആരോഗ്യമേഖലയിൽ വലിയ മാറ്റം വരുത്തിയ ആർദ്രം മിഷൻ പ്രവർത്തനങ്ങൾ നവകേരള കർമ്മപദ്ധതിയുടെ ഭാഗമായി തുടരുന്നതാണ്.

കോവിഡ് പ്രതിരോധ പ്രവർത്തനങ്ങൾക്ക് തദ്ദേശ ഭരണസ്ഥാപനങ്ങൾ നിസ്തലമായ സേവനമാണ് കാഴ്ച വെച്ചത്. ക്യാരന്റേൻ കേന്ദ്രങ്ങൾ, CFLTC, CSLTC, DCC തുടങ്ങിയവയിലൂടെ രോഗവ്യാപനം തടയുന്നതിനും രോഗികൾക്ക് മെച്ചപ്പെട്ട ചികിത്സ, പരിചരണം, മരുന്ന്, ഭക്ഷണം എന്നിവ ഉറപ്പുവരുത്തുന്നതിനും തദ്ദേശ സ്വയംഭരണ സ്ഥാപനങ്ങൾക്ക് കഴിഞ്ഞു വാർഡ്തല കമ്മിറ്റികൾ, ദ്രുതകർമ്മ സേനകൾ, സന്നദ്ധ പ്രവർത്തകർ, യുവജന സംഘടനകൾ എന്നിവയെ ഏകോപിപ്പിച്ച് രോഗപ്രതിരോധം സാധ്യമാക്കാനും കഴിഞ്ഞു.

കേരളത്തിൽ നടപ്പിലാക്കിയ അധികാരവികേന്ദ്രീകരണം ആരോഗ്യമേഖലയെ ശക്തിപ്പെടുത്തുന്നതിന് നിർണ്ണായക പങ്ക് വഹിച്ചിട്ടുണ്ടെന്ന വസ്തുത കോവിഡ് മഹാമാരിയുടെ പശ്ചാത്തലത്തിൽ പൊതുവേ അംഗീകരിക്കപ്പെട്ടതാണ്. ഈ ഇടപെടലിനെ പതിനഞ്ചാം ധനകാര്യ കമ്മീഷൻ പ്രശംസിക്കുകയും ഈ മാതൃകയിൽ മറ്റ് സംസ്ഥാനങ്ങളിലും തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ആരോഗ്യ സംവിധാനങ്ങൾ ശക്തിപ്പെടുത്തേണ്ടതുണ്ടെന്നും അഭിപ്രായപ്പെടുകയുണ്ടായി. ഇത് കേരളത്തിന് അഭിമാനകരമാണ്. ഇതിന്റെ അടിസ്ഥാനത്തിൽ 2021-22 മുതലുള്ള അഞ്ച് വർഷക്കാലയളവിൽ ഹെൽത്ത് ഗ്രാന്റായി ഇന്ത്യയൊട്ടാകെ 70,051 കോടി രൂപ പതിനഞ്ചാം ധനകാര്യ കമ്മീഷൻ അനുവദിച്ചിട്ടുണ്ട്. അടുത്ത അഞ്ച് വർഷക്കാലയളവിൽ കേരളത്തിനുള്ള വിഹിതം 2968 കോടി രൂപയാണ്. അതിൽ നടപ്പ് സാമ്പത്തിക വർഷം 559 കോടി രൂപ ലഭിക്കും. ഇത് പ്രാദേശിക സർക്കാരുകൾക്ക് ലഭ്യമാക്കും. ഈ തുക കുടുംബാരോഗ്യ

ഉപകേന്ദ്രങ്ങൾ, കുടുംബാരോഗ്യ കേന്ദ്രങ്ങൾ, സാമൂഹിക ആരോഗ്യ കേന്ദ്രങ്ങൾ, നഗര പ്രാഥമിക ആരോഗ്യ കേന്ദ്രങ്ങൾ എന്നിവ ശക്തിപ്പെടുത്തുന്നതിനാണ് വിനിയോഗിക്കുന്നത്. ഹെൽത്ത് ഗ്രാന്റിനോടൊപ്പം സംസ്ഥാന സർക്കാർ വിഹിതവും പ്രാദേശിക സർക്കാർ വിഹിതവും സമന്വയിപ്പിച്ച് ആരോഗ്യ സ്ഥാപനങ്ങൾ കൂടുതൽ ശക്തിപ്പെടുത്തുന്നതിന് നടപടികൾ സ്വീകരിക്കും.

ബൃഹദ് പദ്ധതികളുടെ അടക്കം പുരോഗതി അവലോകനം ചെയ്യാനും മേൽനോട്ടം വഹിക്കാനും വിവിധ പദ്ധതികളുടെ പുരോഗതി തത്സമയം വകുപ്പ് മന്ത്രിമാരെയും മുഖ്യമന്ത്രിയേയും അറിയിക്കുന്നതിനുമായി ആസൂത്രണ സാമ്പത്തികകാര്യ വകുപ്പിന്റെ കീഴിൽ പദ്ധതികളുടെ പുരോഗതി ചുമതല നിർവ്വഹിച്ചുപോരുന്ന ആസൂത്രണ സാമ്പത്തികകാര്യ (സി.പി.എം.യു.) വകുപ്പിനെ ചീഫ് സെക്രട്ടറി വഴി മുഖ്യമന്ത്രിയ്ക്ക് റിപ്പോർട്ട് ചെയ്യുന്ന തരത്തിൽ ഒരു സെക്രട്ടറിയുടെ കീഴിൽ ഒരു പ്രത്യേക വകുപ്പായി രൂപീകരിച്ചുണ്ട്.

പദ്ധതികൾ നിരീക്ഷിക്കുന്നതിന് വേണ്ടി വികസിപ്പിച്ചെടുത്ത മുഖ്യമന്ത്രിയുടെ വെബ് പോർട്ടലിലൂടെ (www.cmopcmg.kerala.gov.in) പദ്ധതികളുടെ ഭൗതിക പുരോഗതിയും സാമ്പത്തിക പുരോഗതിയും പ്രശ്നപരിഹാരവും സാധ്യമാക്കുന്നുണ്ട്. ഇതു കുറച്ചുകൂടി ഊർജ്ജിതമാക്കി മുമ്പോട്ടു പോകാൻ ഉദ്ദേശിക്കുന്നു.

കേന്ദ്ര സർക്കാരിന്റെ e-PMG Portal വഴി പദ്ധതി നടത്തിപ്പിൽ ഉണ്ടാകുന്ന പ്രശ്നങ്ങൾ പരിഹരിക്കുന്നതിന് നടപടി സ്വീകരിക്കുന്ന സംവിധാനം നിലവിലുണ്ട്. പ്രസ്തുത പോർട്ടൽ കേരളത്തിന് അനുയോജ്യമാക്കി മാറ്റുന്നതിന് (customize ചെയ്യുന്നത്) ഉദ്ദേശിക്കുന്നുണ്ട്.

കേന്ദ്ര സർക്കാരിന്റെ e-sameeksha portal കേരളത്തിന് അനുയോജ്യമാക്കി മാറ്റി (e-sameeksha kerala portal) കേന്ദ്ര സർക്കാരിന്റെ പദ്ധതി സംബന്ധമായതുൾപ്പെടെയുള്ള കത്തിടപാടുകൾ സമയബന്ധിതമായി തുടർനടപടി സ്വീകരിച്ച് e-Sameeksha National Portal വഴി അറിയിക്കുന്ന സംവിധാനം നടപ്പിലാക്കാൻ ഉദ്ദേശിക്കുന്നു.



മന്ത്രിമാർ ഓഫീസർ